

महाराष्ट्र औद्योगिक विकास महामंडळाच्या  
अखत्यारितील रत्नागिरी येथील  
विमानतळ/धावपट्टी केंद्र शासनाच्या संरक्षण  
मंत्रालयास हस्तांतरीत करण्याबाबत.

महाराष्ट्र शासन  
सामान्य प्रशासन विभाग,  
शासन निर्णय-क्रमांक एव्हीएन-१००६/प्र.क्र.१३३/२८-अ,  
मंत्रालय, मुंबई - ४०० ०३२  
दिनांक : १९ जानेवारी २००९.

- वाचा:** १) रिअर अॅडमिरल, चिफ ऑफ स्टाफ फॉर फ्लॅग ऑफिसर कमांडिंग इन चिफ, वेस्टर्न नेव्हल कमांड, मुंबई यांचे पत्र क्रमांक डब्ल्यूके/०५१६/७, दिनांक १७ मे २००६ आणि क्रमांक : डब्ल्यूके/३०५०/जीईएन/०६, दिनांक ३० जून २००६.
- २) महाराष्ट्र औद्योगिक विकास महामंडळाच्या संचालक मंडळाचा ठराव दिनांक १ डिसेंबर, २००६.
- ३) सह मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई यांचे पत्र क्रमांक: मओविम/का.२/३५, दिनांक ६ फेब्रुवारी २००७.
- ४) कमांडर/प्रधान संचालक, नेव्हल एअर स्टाफ, नवी दिल्ली यांचे पत्र क्रमांक: अेओ/५१५८, दिनांक १३ फेब्रुवारी २००८.

**प्रस्तावना:-** रत्नागिरी येथील विमानतळ/धावपट्टी सन १९८७ मध्ये शासनाने महाराष्ट्र औद्योगिक विकास महामंडळाकडे हस्तांतरीत केली असून सदर विमानतळ/धावपट्टीचे क्षेत्र ४१ हेक्टर आहे. रिअर अॅडमिरल, चिफ ऑफ स्टाफ फॉर फ्लॅग ऑफिसर कमांडिंग इन चिफ, वेस्टर्न नेव्हल कमांड, मुंबई यांनी संदर्भाधीन दिनांक १७ मे २००६ आणि दिनांक ३० जून २००६ च्या पत्रान्वये रत्नागिरी येथील विमानतळ/धावपट्टी भारतीय नौसेनेच्या विनियोगासाठी त्यांच्याकडे हस्तांतरीत करण्याबाबत शासनास विनंती केली होती. यासंदर्भात महाराष्ट्र औद्योगिक विकास महामंडळाच्या संचालक मंडळाने दिनांक १ डिसेंबर २००६ च्या बैठकीमध्ये देशाच्या सुरक्षिततेच्या दृष्टीने काही अटी व शर्तीवर सदर विमानतळ केंद्र शासनाच्या कोस्टगार्डकडे ( भारतीय तटरक्षक दल) हस्तांतरीत करण्याबाबत ठराव पारीत केला आहे. यासंदर्भात कमांडर/प्रधान संचालक, नेव्हल एअर स्टाफ, नवी दिल्ली यांनी संदर्भाधीन दिनांक १३ फेब्रुवारी २००८ च्या पत्रान्वये रत्नागिरी येथील विमानतळ/ जमीन संपादन करून त्याचा नौसेना आणि कोस्टगार्डच्या संयुक्त विनियोगासाठी विकास करण्याबाबत महासंचालक, कोस्टगार्ड नवी दिल्ली यांना कळविले आहे. या प्रकरणी महाराष्ट्र औद्योगिक विकास महामंडळाने संदर्भाधीन दिनांक ६ फेब्रुवारी २००७ च्या पत्रान्वये रत्नागिरी येथील विमानतळ/धावपट्टी केंद्र शासनाकडे हस्तांतरीत करण्याबाबत सादर केलेला प्रस्ताव शासनाच्या विचाराधीन होता.

## २. शासन निर्णय

रत्नागिरी येथील महाराष्ट्र औद्योगिक विकास महामंडळांतर्गत विमानतळ भारतीय तटरक्षक दल आणि नौसेना यांच्या संयुक्त विनियोगासाठी संरक्षण मंत्रालय, केंद्र शासन यांना हस्तांतरीत करण्यास राज्य शासनाचे सर्व हक्क अबाधित ठेऊन आणि खालील अटीच्या अधीन राहून शासनाची मान्यता देण्यात येत आहे:-

- १) सदर विमानतळाच्या सध्याच्या ४१ हेक्टर जमीनीचे मूल्यांकन करून त्याप्रमाणे जमीनीची किंमत वसूल करून ती संरक्षण मंत्रालयाकडे हस्तांतरीत करावी.
- २) महाराष्ट्र औद्योगिक विकास महामंडळाने आतापर्यंत धावपट्टीवर केलेला रुपये १.५९ कोटी एवढा खर्च केंद्र शासनाच्या संरक्षण मंत्रालयाकडून वसूल करावा.
- ३) महाराष्ट्र औद्योगिक विकास महामंडळाच्या लगतची १,९२,०२२ चौ. मी. जमीनीची किंमत रुपये २.३१ कोटी वसूल करून ती केंद्र शासनाच्या संरक्षण मंत्रालयास उपलब्ध करून द्यावी.
- ४) केंद्र शासनाचे संरक्षण मंत्रालय/भारतीय सागरी तटरक्षक दल/भारतीय नौसेना यांनी रत्नागिरी येथील विमानतळावर नागरी वाहतूकीस कोणताही प्रतिबंध करू नये.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध असून त्याचा संगणक सांकेतांक २००९०११९१६२९५१००१ असा आहे.  
महाराष्ट्राचे राज्यपाल यांच्या आदेशानुसार व नावांने.

सही/-

( अ. ना. कुलकर्णी )

अवर सचिव, महाराष्ट्र शासन

प्रति

मा. राज्यपाल यांचे सचिव, राजभवन, मुंबई  
मा. मुख्यमंत्री यांचे प्रधान सचिव, मंत्रालय, मुंबई  
मा. उपमुख्यमंत्री यांचे सचिव, मंत्रालय, मुंबई  
सचिव, संरक्षण मंत्रालय, भारत सरकार, नवी दिल्ली  
अपर मुख्य सचिव, गृह विभाग, मंत्रालय, मुंबई  
अपर मुख्य सचिव, महसूल व वन विभाग, मंत्रालय, मुंबई  
रिअर अॅडमिरल, चिफ ऑफ स्टाफ फॉर फ्लॅग ऑफिसर कमांडिंग इन चिफ, वेस्टर्न नेव्हल कमांड, मुंबई  
कमांडर/प्रधान संचालक, नेव्हल एअर स्टाफ, आयएचक्यू, संरक्षण मंत्रालय, नवी दिल्ली,  
प्रधान सचिव, नगर विकास विभाग, मंत्रालय, मुंबई  
प्रधान सचिव, (उद्योग), उद्योग, उर्जा व कामगार विभाग, मंत्रालय, मुंबई  
विभागीय आयुक्त, कोकण विभाग, नवी मुंबई  
जिल्हाधिकारी, रत्नागिरी  
मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई  
महालेखापाल-१ ( लेखा व अनुज्ञेयता/लेखा ), महाराष्ट्र, मुंबई  
अधिदान व लेखाअधिकारी, मुंबई  
जिल्हा कोषागार अधिकारी, रत्नागिरी  
निवड नस्ती.